

**മധുരമായ കുട്ടികളെ-നിങ്ങൾ സത്യ-സത്യമായ രാജഭൂഷികളാണ്,
രാജയോഗികളുമാണ്. നിങ്ങൾക്ക് രാജഭാഗ്യം നേടുന്നതിനുവേണ്ടി തീർച്ചയായും
പവിത്രമായി മാറണം.**

ചോദ്യം: ഏത് കാര്യത്തിൽ ശ്രദ്ധ നൽകുകയാണെങ്കിൽ രാജ്യപദവിക്ക് യോഗ്യരായി മാറും?

ഉത്തരം: പഠിപ്പിൽ പൂർണ്ണ ശ്രദ്ധയുണ്ടെങ്കിൽ രാജ്യപദവി ലഭിക്കും. ബാബ കേൾപ്പിക്കുന്നതിനെയെല്ലാം നല്ല രീതിയിൽ കേട്ട്, ധാരണ ചെയ്യും. ബാബ കേൾപ്പിച്ചത് കുട്ടികൾ കേട്ടു എങ്കിൽ രാജ്യപദവി ലഭിക്കും. ബാബ പറയുന്നത് കേൾക്കുന്ന സമയം കോട്ടുവായ വരുകയോ അല്ലെങ്കിൽ ഉറക്കം തുങ്ങുകയോ, ബുദ്ധി അലയുകയോ ചെയ്യുകയാണെങ്കിൽ രാജ്യപദവി നഷ്ടപ്പെടുത്തും. അതുകൊണ്ട് പഠിപ്പിൽ പൂർണ്ണ ശ്രദ്ധ കൊടുക്കും.

ഗീതം: നമുക്ക് ആ വഴിയിലൂടെ നടക്കണം....

ഓം ശാന്തി. ആത്മീയ അച്ഛൻ ആത്മീയ കുട്ടികളെ പ്രതി മനസ്സിലാക്കിത്തരുകയാണ്. ഇന്ന് കുട്ടികൾക്ക് ഹഠയോഗത്തിനെക്കുറിച്ചും രാജയോഗത്തിനെക്കുറിച്ചുമാണ് മനസ്സിലാക്കിത്തരുന്നത്. സന്യാസിമാർ എന്തെല്ലാം പഠിപ്പിക്കുന്നുണ്ടോ, അതെല്ലാം ഹഠയോഗമാണ്. കാരണം അവർ കർമ്മ സന്യാസിമാരാണ്. വാസ്തവത്തിൽ ഗൃഹസ്ഥികൾക്ക് ഹഠയോഗവും, കർമ്മ സന്യാസവും പഠിക്കേണ്ട ആവശ്യമില്ല. അവരുടേത് നിവൃത്തി മാർഗ്ഗമാണ്. അവരുടെ ധർമ്മം വേറെയാണ്. നിങ്ങളുടേത് ദേവീ-ദേവതകളുടെ ധർമ്മമാണ്. ദേവീ-ദേവതകൾ രാജയോഗത്തിലൂടെയാണ് രാജ്യം പ്രാപ്തമാക്കിയത്. നിങ്ങൾ ഇപ്പോൾ രാജഭൂഷികളാണ്. പവിത്രമായി ജീവിക്കുന്നവരെയാണ് ഭൂഷി എന്ന് പറയുന്നത്. നിങ്ങൾ ഇപ്പോൾ പവിത്രമാണ്. പവിത്രമായി ജീവിക്കാത്തവരെ ഭൂഷി എന്ന് പറയാൻ സാധിക്കില്ല. നിങ്ങൾ രാജ്യപദവി പ്രാപ്തമാക്കുന്നതിനു വേണ്ടിയാണ് പവിത്രമായി മാറുന്നത്. എന്നാൽ സന്യാസിമാർ രാജ്യപദവി പ്രാപ്തമാക്കുന്നതിനു വേണ്ടിയല്ല പവിത്രമായി മാറുന്നത്. പവിത്രമായ ലോകത്തിൽ നമുക്ക് പവിത്രമായ രാജ്യപദവിയുണ്ടായിരുന്നു. 5000 വർഷത്തിനു മുമ്പ് ആദ്യം ഭാരതത്തിൽ ദേവീ-ദേവതകളുടെ പുഷ്പനീയവും പവിത്രവുമായ പ്രവൃത്തി മാർഗ്ഗമുണ്ടായിരുന്നു. ഇപ്പോൾ പുഷ്പനീയവും പതിവുമായി മാറിയിരിക്കുന്നു. എങ്ങനെയാണ് പതിവായി മാറിയത്? 84 ജന്മങ്ങളുടെ കണക്കല്ലേ. സഹജ രാജയോഗം പഠിപ്പിക്കുന്ന ബാബ തന്നെയാണ് നിങ്ങൾക്ക് 84 ജന്മങ്ങളുടെ കണക്ക് പറഞ്ഞുതരുന്നത്. സന്യാസ ധർമ്മത്തിലുള്ളവർക്ക് മറ്റ് ധർമ്മത്തെക്കുറിച്ച് എന്തിനാണ്? ഇതാണ് ദേവീ-ദേവതകളുടെ പ്രാചീനമായ ധർമ്മം. പിന്നീടാണ് സന്യാസ ധർമ്മമെല്ലാം വരുന്നത്. കഴിഞ്ഞു പോയതിനെ സന്യാസിമാർക്ക് മനസ്സിലാക്കാൻ സാധിക്കില്ല. ദ്വാപരയുഗം മുതൽ വരുന്ന ധർമ്മത്തിലുള്ളവർക്കാണ് മനസ്സിലാക്കിക്കൊടുക്കുന്നത്. ഹഠയോഗം ഒരുപാട് പ്രകാരത്തിലുണ്ടെന്ന് നിങ്ങൾക്കറിയാം. ദ്വാപരയുഗത്തിൽ ഭക്തിമാർഗ്ഗത്തിലാണ് ഹഠയോഗം ആരംഭിക്കുന്നത്. ഇപ്പോൾ രാജയോഗമാണ്. ഹഠയോഗമെല്ലാം ജന്മങ്ങളായി പഠിച്ചു വന്നു. എന്നാൽ നിങ്ങൾ രാജയോഗം ഈ ഒരു ജന്മത്തിൽ മാത്രമാണ് പഠിക്കുന്നത്. സന്യാസിമാർക്ക് ഓരോ ജന്മങ്ങളിലും പുനർജന്മമെടുത്ത് ഹഠയോഗം പഠിക്കുക തന്നെ വേണം. നിങ്ങൾക്ക് രാജയോഗം പഠിക്കുന്നതിനുവേണ്ടി പുനർജന്മമെടുക്കേണ്ട ആവശ്യമില്ല. രാജയോഗം നിങ്ങൾ സംഗമയുഗത്തിൽ മാത്രമാണ് പഠിക്കുന്നത്. രാജ്യപദവി ലഭിച്ചു, സ്വർഗ്ഗം വന്നുകഴിഞ്ഞാൽ മറ്റൊരു ധർമ്മങ്ങളും ഇല്ലാതാകും. നിങ്ങൾ രാജഭൂഷികളാണ്. രാധയും കൃഷ്ണനും പവിത്രമല്ലേ. കൃഷ്ണനെ മഹാത്മാവെന്നും പറയുന്നു. മഹാത്മാക്കൾ പവിത്രരായിരിക്കും. നിങ്ങളും ഇപ്പോൾ മഹാത്മാവ് അല്ലെങ്കിൽ രാജഭൂഷികളാണ്. മഹാത്മാവ് എന്നാൽ പവിത്രവും മഹാനായ ആത്മാവും. ഈ കാര്യങ്ങളൊന്നും ശാസ്ത്രങ്ങളിലില്ല. ശാസ്ത്രങ്ങളെല്ലാം പിന്നീടാണ് ഉണ്ടാകുന്നത്. കഥകളാക്കി ശാസ്ത്രങ്ങളും എഴുതുന്നു. കഴിഞ്ഞു പോയതിനെക്കുറിച്ച് അവർ പിന്നീട് നാടകമുണ്ടാക്കുന്നു. അതൊന്നും സത്യമല്ല. ബാബ കുട്ടികൾക്ക് പ്രത്യക്ഷത്തിൽ പഠിപ്പിക്കുകയാണ്. പിന്നീട് ഈ പഠിപ്പിനെയാണ് ചരിത്രമാക്കി മാറ്റുന്നത്. യാദവരും കൗരവരും പാണ്ഡവരും സംഗമയുഗത്തിലായിരുന്നു. സംഗമയുഗത്തിന്റെ ചരിത്രമുണ്ടാക്കിയിരിക്കുന്നു. എല്ലാ ആഘോഷങ്ങളും സംഗമയുഗത്തിന്റെതാണ്. രക്ഷാ ബന്ധനവും പവിത്രതയെ തന്നെയാണ് ആധാരമാക്കുന്നത്. പിന്നീട് അതും ഓർമ്മചിഹ്നമായി മാറുന്നു. ബാബ എല്ലാവരെയും പവിത്രമാക്കി മാറ്റി പ്രതിജ്ഞ ചെയ്തിട്ടുണ്ട്. സിഖുകാർ വളയണിയുന്നതും പവിത്രതയുടെ അടയാളമാണ്. ഹിന്ദുക്കളും പവിത്രമായ നൂലണിയുന്നതും പവിത്രതയുടെ അടയാളമാണ്. പക്ഷെ അവർ പവിത്രമായി ജീവിക്കുന്നില്ല. രക്ഷാ ബന്ധനം അണിയുന്നുണ്ടെങ്കിലും അർത്ഥമൊന്നും മനസ്സിലാക്കുന്നില്ല. മുമ്പെല്ലാം ബ്രാഹ്മണർ രക്ഷാബന്ധനം അണിയുമായിരുന്നു. ഇപ്പോഴാണെങ്കിൽ സഹോദരി സഹോദരനാണ്

രക്ഷാബന്ധനം അണിയിക്കുന്നത്. പകരമായി സഹോദരൻ ചിലവിനായി പൈസയും നൽകുന്നു. ഈ ആഘോഷങ്ങളെല്ലാം ഇപ്പോൾ ഫാഷനായി മാറിയിരിക്കുകയാണ്. എന്നാൽ വാസ്തവത്തിൽ ഇത് പവിത്രതയുടെ കാര്യമാണ്. ബാബ പറയുന്നു- കുട്ടികളെ, കാമം മഹാശത്രുവാണ്. മറ്റ് ബ്രാഹ്മണരെന്നും ഇങ്ങനെ മനസ്സിലാക്കിക്കൊടുക്കില്ല. ഇപ്പോൾ പരിധിയില്ലാത്ത ബാബ പറയുന്നു- കുട്ടികളെ, നമ്മൾ പവിത്രമായി ജീവിക്കുമെന്ന് പ്രതിജ്ഞ ചെയ്യും. ഒരിക്കലും വികാരത്തിലേക്ക് പോകില്ല. പതിതരെ വന്ന് പാവനമാക്കി മാറ്റും എന്ന് പറഞ്ഞാണ് വിളിക്കുന്നത്. സത്യ-ത്രേതായുഗത്തിൽ ആരും വിളിക്കുന്നില്ല. സത്യയുഗം രാമരാജ്യമാണ്. ഈ കലിയുഗം രാവണ രാജ്യവുമാണ്. രാമരാജ്യത്തിൽ 5 വികാരങ്ങളില്ല. രാജാവിനെയും റാണിയേയും പോലെയാണ് പ്രജകളും.....നമ്മൾ ഇപ്പോൾ ബാബയിൽ നിന്നും സ്വർഗ്ഗത്തിന്റെ ചക്രവർത്തി പദവിയെടുക്കുകയാണെന്ന് അറിയാം. നരകം തീർച്ചയായും ഇല്ലാതാകണം. ബാബ പാവനമാക്കി മാറ്റി സ്വർഗ്ഗത്തിലേക്ക് കൊണ്ടുപോകാൻ വന്നിരിക്കുകയാണ്. അപ്പോൾ നമുക്ക് എന്തുകൊണ്ട് പാവനമായി മാറിക്കൂടാ! സന്യാസിമാരുടെ ഹന്ധോഗങ്ങൾ ഒരുപാട് പ്രകാരത്തിലുണ്ട്. ഹന്ധോഗികളുടെ വ്യത്യസ്തമായ പ്രകാരത്തിലുള്ള ഹന്ധോഗങ്ങൾ കാണണമെങ്കിൽ ജയ്പൂരിലെ മ്യൂസിയത്തിൽ ചെന്ന് കാണൂ. ഹന്ധോഗത്തിലൂടെ ഒരു ലാഭവുമില്ല. ഏണിപ്പടി താഴേക്കാണ് ഇറങ്ങിക്കൊണ്ടിരിക്കുന്നത്.

ബാബ മനസ്സിലാക്കി തന്നിട്ടുണ്ട്-ഭാരതം പതിതവും, രാവണ രാജ്യവുമായി മാറുമ്പോൾ ഭൂമി കൂലുങ്ങാൻ ആരംഭിക്കുന്നു. സ്വർണ്ണക്കൊട്ടാരങ്ങളെല്ലാം ഭൂമിക്കടിയിൽ പോകും. കൊട്ടാരങ്ങളെയൊന്നും ആരും കൊള്ളയടിച്ചിട്ടില്ലല്ലോ. ക്ഷേത്രങ്ങളെ മാത്രം കൊള്ളയടിച്ചു കുറച്ച് ആഭരണങ്ങളും സ്വർണ്ണവുമെല്ലാം കൊണ്ടുപോയി. നിങ്ങൾക്കാണ് ആഭരണങ്ങളോട് ഏറ്റവും കൂടുതൽ താൽപര്യമുള്ളത്. നിങ്ങൾ സ്വർഗ്ഗത്തിൽ വരുമ്പോൾ തന്നെ ആഭരണങ്ങൾ അണിയുകയും രാജ്യം ഭരിക്കുകയും ചെയ്യുന്നു. എന്നാൽ മറ്റ് ധർമ്മത്തിലുള്ളവർ വന്നതും തന്നെ രാജ്യം ഭരിക്കുന്നില്ല. നിങ്ങൾ പരിധിയില്ലാത്ത ബാബയിൽ നിന്നും സ്വർഗ്ഗത്തിന്റെ ചക്രവർത്തി പദവിയുടെ സമ്പത്തെടുക്കുന്നു. ബാബ മനസ്സിലാക്കിത്തരുകയാണ്, അല്ലാതെ ഗീത വായിച്ച് കേൾപ്പിക്കുന്നില്ല. ഗീതയിൽ എന്തെല്ലാമാണോ എഴുതിയിട്ടുള്ളത് അതൊന്നും ബാബ പറഞ്ഞതല്ല. എന്നാൽ, ബാബയുടെ മഹാവാക്യങ്ങളെയാണ് പിന്നീട് മനുഷ്യർ ശാസ്ത്രങ്ങളാക്കി മാറ്റിയത്. ബാബ കേൾപ്പിച്ചത് നമ്മൾ കുട്ടികൾ മാത്രമാണ് കേട്ട് രാജ്യം ഭരിക്കുന്നത്. സത്യയുഗത്തിൽ ഈ ജ്ഞാനം ഉണ്ടാകുന്നില്ല. സംഗമയുഗത്തിൽ അച്ഛനും ടീച്ചറുമാകുന്ന ബാബ ശിക്ഷണങ്ങൾ നൽകുന്നു. ബാബ മനസ്സിലാക്കിത്തരുന്നത് ഹിന്ദിയിലാണ്. ഇവിടെ എല്ലാവരും അവരുടെ ഭാഷ ഹിന്ദിയാണെന്ന് പറഞ്ഞുകൊണ്ടിരിക്കുന്നുണ്ടല്ലോ. വാസ്തവത്തിൽ ഹിന്ദിയാണ് പ്രാചീന ഭാഷ. അല്ലാതെ സംസ്കൃതമല്ല. സംസ്കൃതം ശങ്കരാചാര്യർ വന്നതിനു ശേഷമാണ് ഉണ്ടായത്. ആർ വരുന്നുവോ അവർ അവരുടെ ഭാഷയിലാണ് സംസാരിക്കുന്നത്. ബാബ സംസ്കൃതത്തിലാണ് ഗീത കേൾപ്പിച്ചത് എന്നല്ല. അല്ല. ഗുരുനാനാക്കിന് അദ്ദേഹത്തിന്റേതായ ഗ്രന്ഥമുണ്ട്. ഗുരുനാനാക്ക് സിഖ് ധർമ്മം സ്ഥാപിച്ചു, അദ്ദേഹത്തെ അവതാരമായും അംഗീകരിക്കുന്നു. അവരിൽ രാജാക്കൻമാരുമുണ്ട്. സന്യാസിമാരുടെ ധർമ്മത്തിൽ രാജാക്കൻമാരില്ല. ബാബ മനസ്സിലാക്കിത്തരുന്നു-ബുദ്ധനും, ക്രിസ്തുവും ആദ്യം ഗൃഹസ്ഥികളായിരുന്നു. ഗൃഹസ്ഥികളായ പതിതമായ ആത്മാക്കൾക്ക് ധർമ്മം സ്ഥാപിക്കാൻ സാധിക്കില്ല. പതിതമായ അവരുടെ ശരീരത്തിൽ പവിത്രമായ ആത്മാവ് വന്നാണ് ധർമ്മം സ്ഥാപിക്കുന്നത്. മറ്റ് ധർമ്മങ്ങളെല്ലാം ഒരുപാടുണ്ട്. അവർ വന്ന് അവരവരുടേതായ ചെറിയ-ചെറിയ സന്യാസിമഠവും മതവും സ്ഥാപിക്കുന്നു. കല്പ വൃക്ഷത്തിലും കാണിച്ചിട്ടുണ്ടല്ലോ. അതുകൊണ്ടാണ് രാജയോഗവും ഹന്ധോഗവും തമ്മിൽ ഒരുപാട് വ്യത്യാസമുള്ളത്. ഈ കാര്യങ്ങളെല്ലാം മനസ്സിലാക്കേണ്ടതാണ്. മനസ്സിലാക്കാത്തവർ ഉറക്കം തൂങ്ങുകയും കോട്ടുവായിടുകയും ചെയ്യും. ഇവിടെ നിങ്ങൾക്ക് ഖജനാവാണ് ലഭിക്കുന്നത്. വളരെ വലിയ സമ്പാദ്യമാണ്. നിങ്ങൾ ഈ രത്നങ്ങൾ കൊണ്ടാണ് ബുദ്ധിയാകുന്ന സഞ്ചിയെ നിറയ്ക്കുന്നത്. അതുകൊണ്ട് ഈ മഹാവാക്യങ്ങളെ കാതു തുറന്ന് കേൾക്കണം. ഉറക്കം തൂങ്ങുകയോ ബുദ്ധി അവിടേയും-ഇവിടെയും അലയുകയോ ചെയ്യുകയാണെങ്കിൽ രാജധാനി പ്രാപ്തമാക്കാൻ സാധിക്കില്ല.

രാജ്യപദവി പ്രാപ്തമാക്കുന്ന നിങ്ങളാണ് രാജകുലങ്ങൾ. ബാബ രാജധാനി സ്ഥാപിക്കുന്നു. അല്ലാതെ ശ്രീകൃഷ്ണനല്ല. കൃഷ്ണൻ പോലും അച്ഛന്റെ സമ്പത്താണ് എടുക്കുന്നത്. നിങ്ങളുടെ നിരാകാരനായ അച്ഛനിൽ നിന്നാണ് വിശ്വത്തിന്റെ ചക്രവർത്തിയാകുന്ന സമ്പത്തെടുക്കുന്നത്. നിങ്ങൾ എത്ര ധനവാനായിട്ടാണ് മാറുന്നത്. ഇവിടെ ഒരുച്ഛനാണ് വന്ന് രാജയോഗം പഠിപ്പിക്കുന്നത്. ചുറ്റിക്കറങ്ങുകയോ കഴിക്കുകയോ കുടിക്കുകയോ ചെയ്തോളും, എന്നാൽ ബാബയെ മാത്രം ഓർമ്മിക്കൂ. ധനവാൻമാർ നല്ല രീതിയിൽ കഴിക്കുക തന്നെ ചെയ്യും. അവർ സ്വയം സമ്പാദിച്ചതാണ് കഴിക്കുന്നത്. മധുരചപ്പാത്തിയോ അല്ലെങ്കിൽ സാധാരണ ചപ്പാത്തിയോ കഴിച്ചുകൊണ്ടും ബാബയെ ഓർമ്മിക്കൂ. എന്തുവേണമെങ്കിലും

കഴിച്ചോളൂ. പൈസയെല്ലാം എന്തിനുള്ളതാണ്! ബാബ ഒന്നും വിലക്കുന്നില്ല. ബാബയെ മാത്രം ഓർമ്മിക്കണം. ഈ രാജ്യപദവി സ്ഥാപിക്കുന്നതിനുവേണ്ടി ഒരു ചിലവുമില്ല. എന്നാൽ ലോകത്തിലെ യുദ്ധത്തിൽ എത്ര പൈസയാണ് ചിലവാക്കുന്നത്. വിമാനങ്ങൾ വാങ്ങാൻ എത്രയാണ് ചിലവാക്കുന്നത്. വിമാനങ്ങൾ താഴെ വീഴുമ്പോൾ തന്നെ തകരുന്നു. അപ്പോൾ എത്ര നഷ്ടമാണ് ഉണ്ടാകുന്നത്. അതുകൊണ്ടാണ് ബാബ പറയുന്നത്-നടക്കുമ്പോഴും കറങ്ങുമ്പോഴും ബാബയെ ഓർമ്മിക്കൂ. സ്വദർശന ചക്രം കറക്കിക്കൊണ്ടേയിരിക്കൂ. നമ്മൾ 84 ജന്മങ്ങൾ പൂർത്തിയാക്കി, ഇനി വരുന്നതിലേക്ക് പോവുകയാണ്. വീട്ടിലേക്ക് പോയി പിന്നീട് വന്ന് രാജ്യം ഭരിക്കും. നിങ്ങൾ അഭിനേതാക്കളല്ലേ. ലോകത്തിലുള്ള നാടകങ്ങളെല്ലാം രണ്ട് അല്ലെങ്കിൽ രണ്ടര മണിക്കൂറാണ് നീണ്ടു നിൽക്കുന്നത്. എന്നാൽ പരിധിയില്ലാത്ത ഈ നാടകം 5000 വർഷമാണ് തുടരുന്നത്. ഈ നാടകത്തെ മനുഷ്യർക്കു മാത്രമെ അറിയാൻ സാധിക്കൂ. ഈ ലോകം മുളളുകളുടെ കാടാണ്. ആദി-മദ്ധ്യ-അന്ത്യം ദുഃഖം നൽകുന്ന വലുതിലും വെച്ച് വലിയ മുളളാണ് കാമ വികാരം. രണ്ടാമത്തെ നമ്പർ വികാരമാണ് ക്രോധം. ക്രോധമാകുന്ന വികാരത്തിന്റെ അടയാളമായിട്ടാണ് മഹാഭാരത യുദ്ധം കാണിച്ചിട്ടുള്ളത്. എന്തെങ്കിലും കാര്യത്തിൽ ദേഷ്യം വന്നാൽ ഉടൻ ബോംബുകൾ വർഷിക്കുന്നു. ഇപ്പോൾ ഉണ്ടാക്കിയിട്ടുള്ള ബോംബുകളുടെ കാര്യം തന്നെ പറയട്ടെ. സത്യയുഗത്തിൽ ഒരു യുദ്ധവുമില്ല. മഹാഭാരത യുദ്ധം സംഗമയുഗത്തിലാണ് കാണിച്ചിട്ടുള്ളത്. മറ്റൊരു ശാസ്ത്രത്തിലും യുദ്ധത്തിന്റെ കാര്യമൊന്നുമില്ല. സത്യയുഗത്തിൽ നിങ്ങൾ മുഴുവൻ വിശ്വത്തിന്റെയും അധികാരികളായിരിക്കും. അവിടെ യുദ്ധമുണ്ടാവുകയില്ല. ശാസ്ത്രങ്ങളിൽ അസുരൻമാരും ദേവൻമാരും തമ്മിലുള്ള യുദ്ധത്തെക്കുറിച്ച് പാടപ്പെട്ടിട്ടുണ്ട്. എന്നാൽ ദേവതകൾ അഹിംസകരാണ്. നിങ്ങൾ യോഗബലത്തിലൂടെ വിശ്വത്തിന്റെ അധികാരികളായി മാറുന്നു. ഇവിടെ ശാന്തിയുടെ ശക്തിയാണ്. അതിനാൽ ഒന്നും സംസാരിക്കേണ്ട ആവശ്യമില്ല. ഓർമ്മയുടെ ബലത്തിലൂടെ നിങ്ങൾക്ക് ബാബയിൽ നിന്നും വിശ്വത്തിന്റെ ചക്രവർത്തി പദവി ലഭിക്കുന്നു. എത്ര വ്യത്യാസമാണ് എന്ന് നോക്കൂ. സയൻസിന്റെ ബലത്തിലൂടെ വിനാശമാണ് ഉണ്ടാകുന്നത്. സയൻസ് പിന്നീട് സത്യയുഗത്തിൽ സുഖത്തിന്റെ സാധനങ്ങളായി മാറും. സയൻസിലൂടെ ഒരുപാട് കണ്ടുപിടുത്തങ്ങളെല്ലാം നടത്തുന്നത് സുഖത്തിനുവേണ്ടിയാണ്. ശാസ്ത്രജ്ഞരും അവസാനം വന്ന് അല്പം ജ്ഞാനമെടുക്കും. പ്രദർശിനിയിൽ എല്ലാവരും വരുന്നു. മുന്നോട്ട് പോകുമ്പോൾ എല്ലാവരും വരും. നിങ്ങളുടെ സൈലൻസിന്റെ ശക്തിയുടെ ശബ്ദം മുഴങ്ങും.

ഗീതയുടെ ഭഗവാൻ ആരാണ് എന്ന് ചോദിക്കാറുണ്ട്? ഇങ്ങനെ ആർക്കും ചോദിക്കാൻ സാധിക്കില്ല. ഈ ചോദ്യത്തിനോടൊപ്പം ചിത്രവും കാണിക്കൂ. ഗീതയുടെ ഭഗവാൻ പരമപിതാ പരമാത്മാവാനോ കൃഷ്ണനാനോ? കൃഷ്ണൻ പൂർണ്ണമായും 84 ജന്മങ്ങൾ എടുക്കുന്നു. എന്നാൽ പതിതത്തിൽ നിന്നും പാവനമാക്കി മാറ്റുന്നത് ഒരു ബാബ മാത്രമാണ്. കൃഷ്ണന്റെ ആത്മാവ് 84 ജന്മങ്ങൾ എടുത്താണ് കറുത്തുപോയത്. 84 ജന്മങ്ങളുടെ കാര്യം കൃഷ്ണന്റെ ആത്മാവിനാണ് ബാബ മനസ്സിലാക്കിക്കൊടുക്കുന്നത്. നിങ്ങൾക്ക് നിങ്ങളുടെ ജന്മങ്ങളെക്കുറിച്ച് അറിയില്ല. അഭിനേതാക്കളായ നമ്മൾ എങ്ങനെയാണ് 84 ജന്മങ്ങൾ എടുത്തത് എന്ന് അറിയണമല്ലോ. സന്യാസിമാരുടെ ധർമ്മം വേറെയാണ്. ഭാരതവാസികൾക്ക് അവരുടെ ധർമ്മത്തെക്കുറിച്ച് അറിയാത്തതു കാരണമാണ് മറ്റ് ധർമ്മങ്ങളിലേക്കെല്ലാം പോകുന്നത്. ഏതെങ്കിലും ഗുരുവിന്റെ ആശീർവാദത്താൽ ധനത്തിന്റെ സമ്പാദ്യമുണ്ടായി എങ്കിൽ അവരുടെ കൂടെ ചേരുന്നു. പിന്നീട് പാപ്പരായാൽ പറയും ഈശ്വരനിശ്ചയമെന്ന്. കുട്ടി ജനിച്ചാൽ സന്തോഷിക്കും. പിന്നീട് 10-12 ദിവസത്തിനു ശേഷം മരിച്ചു പോയാൽ പറയും ഈശ്വരനിശ്ചയമെന്ന്. കുട്ടിക്ക് ജീവൻ തിരിച്ചു കൊടുക്കുക എന്നത് ഭഗവാന്റെ കൈയ്യിലല്ല. ഇങ്ങനെ ബാബ ഒരുപാട് ഉദാഹരണങ്ങൾ കണ്ടിട്ടുണ്ട്. ഇങ്ങനെയുള്ള മനുഷ്യരും ഒരുപാടുണ്ട്. ബാബ ബ്രഹ്മാവിന്റെ ശരീരത്തിലാണ് ഇരിക്കുന്നത്. ബാബ കുട്ടികൾക്ക് മനസ്സിലാക്കിക്കൊടുക്കുന്നു-മധുര-മധുരമായ കുട്ടികളെ, പാവനമായി മാറൂ. മഹാഭാരത യുദ്ധത്തിന്റെ സമയത്ത് ദ്രോണ വിളിച്ചിരുന്നു- എന്നെ അപമാനിക്കുന്ന ദുശ്ശാസനിൽ നിന്നും രക്ഷിക്കൂ എന്ന് ഓർമ്മയുണ്ടോ? 5000 വർഷത്തിന്റെ കാര്യമാണ്. ഈ ഒരു വിഷം കാരണമാണ് അബലകളുടെ മേൽ അത്യാചാരങ്ങളെല്ലാം ഉണ്ടാകുന്നത്. കാമമാകുന്ന വിഷമില്ലാതെ ജീവിക്കാൻ സാധിക്കാത്ത ഒരുപാട് സ്ത്രീകളുമുണ്ട്. അവരുടെ പേരുകളാണ്-ശൂർപ്പണഖാ, പൂതന എന്നെല്ലാം. വിഷത്തിനുവേണ്ടി ശല്യം ചെയ്യുന്നവരാണ് കംസൻ, ജരാസന്ധൻ, ശിശുപാലൻ...ഇവരെല്ലാം വിനാശമാവുക തന്നെ വേണം. ഈ സമയം ആസുരീയ രാവണരാജ്യമാണ്. അതിനുശേഷം ഈശ്വരീയ രാജ്യം വരും. 84 ജന്മങ്ങൾ എങ്ങനെയാണ് എടുക്കുന്നതെന്നും, ഈ മുഴുവൻ ചക്രത്തിന്റെയും രഹസ്യം നിങ്ങൾ മനസ്സിലാക്കുകഴിഞ്ഞു. വികാരത്തിലേക്ക് പോകുമ്പോഴാണ് ഇതെല്ലാം മറക്കുന്നത്. വികാരത്തിലേക്ക് പോകുന്നവരുടെ മുഖം വിളറി വാടുന്നു. നമ്മൾ ഇതെന്താണ് ചെയ്തത് എന്ന് സ്വയം മനസ്സിലാക്കുന്നു. ബാബ പറയുന്നു- ഈ വിഷത്തിന്റെ കൂഴിയിൽ വീഴരുത്. ഈ വിഷമാണ് നിങ്ങൾക്ക് ആദി-മദ്ധ്യ-അന്ത്യം

ദുഃഖം നൽകുന്നത്. ഈ വിഷത്തിന്റെ പിന്നാലെ പോകരുത്. ഭഗവാന്റെ വാക്കുകളാണ്- കാമം മഹാശത്രുവാണ്. ഓരോ ചിത്രത്തിലും ആദ്യം ഇതെഴുതും-ജ്ഞാനത്തിന്റെ സാഗരവും, പതിത-പാവനവും, ഗീതാ ജ്ഞാന ദാതാവും ശിവ ഭഗവാനാണ് എന്ന്. അപ്പോൾ കൃഷ്ണന്റെ പേരില്ലാതാകും. നമുക്ക് ഇതെല്ലാം ഗീതയുടെ ഭഗവാനായ ബാബയാണ് പറഞ്ഞുതരുന്നത്. ബാബ നൽകിയ ജ്ഞാനമാണ് നമ്മൾ ധാരണ ചെയ്യുന്നത്. ഭഗവാനാണ് വന്ന് പുതിയ ലോകത്തിന്റെ സ്ഥാപന ചെയ്യുന്നത്. അപ്പോൾ പഴയ ലോകം വിനാശമാകുന്നു. രൂദ്രന്റെ ജ്ഞാന യജ്ഞമാണല്ലോ. വാസ്തവത്തിൽ രൂദ്രനെന്നാൽ ശിവബാബയാണ്. രൂദ്ര ബാബ എന്ന് പറയില്ല. ബോംബെയിൽ ബാബുരിനാഥന്റെ ക്ഷേത്രവുമുണ്ട്. ബബുൽ എന്ന് മുളളുകളെയാണ് പറയുന്നത്. എന്തുകൊണ്ടാണ് ബാബുരിനാഥ് എന്ന് പേരിട്ടിരിക്കുന്നത് ആരും മനസ്സിലാക്കുന്നില്ല. ചിത്രം ശിവന്റെയാണ്. ബാക്കി ഒരുപാട് പേരിട്ടിട്ടുണ്ട്. ശിവബാബയാണ് മുളളുകളുടെ കാടിനെ പൂക്കളുടെ പുന്തോട്ടമാക്കി മാറ്റുന്നത്. ബാബ ചെയ്യുന്ന കർത്തവ്യം ഇതാണ്. ബാബയുടെ പേര് ശിവനെന്നാണ്. ശിവ പരമാത്മായേ നമഃ, ബ്രഹ്മണ ദേവതായേ നമഃ എന്ന വാക്കുകൾ വളരെ വ്യക്തമാണ്. പരമപിതാ പരമാത്മാവ് ഈ ബ്രഹ്മവിന്റെ രഥത്തിലൂടെ മനസ്സിലാക്കിത്തരുകയാണ്. കുലം കളങ്കപ്പെടുന്ന തരത്തിൽ ഒരു മോശമായ കർമ്മവും ചെയ്യരുത് എന്ന് ലൗകിക അച്ഛൻ തന്റെ കുട്ടികളോട് പറയുന്നതു പോലെ ബാബയും കുട്ടികളോട് പറയുന്നു-കുട്ടികളെ, വികാരത്തിലേക്ക് ഒരിക്കലും പോകരുത്. പവിത്രമായി മാറാതെ സ്വർഗ്ഗത്തിൽ ഉയർന്ന പദവി പ്രാപ്തമാക്കാൻ സാധിക്കില്ല. നിങ്ങൾ ഒന്നാന്തരം സമ്പാദ്യമാണ് ചെയ്തുകൊണ്ടിരിക്കുന്നത്. ബാക്കിയെല്ലാവരും നഷ്ടപ്പെടുത്തുകയാണ്. ചിലരുടെയടുത്ത് കോടികളുണ്ട്, വലിയ-വലിയ കൊട്ടാരങ്ങളെല്ലാം ഉണ്ടാക്കുന്നു, ലക്ഷക്കണക്കിന് പൈസ ചിലവാക്കുന്നുണ്ട്. എന്നാൽ, നിങ്ങൾ മനസ്സിലാക്കുന്നു-ഇതെല്ലാം സമയത്തെ പാഴാക്കുകയാണ്....എന്ന്. ഇതൊന്നും പ്രയോജനത്തിൽ വരില്ല. എല്ലാം ഇല്ലാതാകും. 10-12 വർഷത്തോളം നീണ്ട് നിൽക്കുമെന്ന് മനുഷ്യർ മനസ്സിലാക്കുന്നു. മരണം തലയ്ക്കുമുകളിൽ നിൽക്കുകയാണെന്ന് നിങ്ങൾക്കറിയാം. അല്പ സമയത്തിനു ശേഷം ഭൂമികുലുക്കത്തിൽ എല്ലാം തലകീഴായി മറിയും. ഭൂമികുലുക്കത്തിൽ എണ്ണാൻ പറ്റാത്ത അത്രയും പേർ മരിക്കും. ഇപ്പോൾ വിനാശം ഉണ്ടാവുക തന്നെ വേണം. വിനാശത്തിന്റെയും സ്ഥാപനയുടെയും സാക്ഷാത്കാരം ചെയ്തിട്ടുണ്ട്. അതെല്ലാം നിങ്ങൾ ഈ കണ്ണുകളാൽ കാണും. ഭക്തി മാർഗ്ഗത്തിൽ എന്തൊക്കെ ചെയ്തിട്ടും ആർക്കും സ്വർഗ്ഗത്തിലേക്ക് പോകാൻ സാധിക്കുന്നില്ല. ജ്ഞാനമില്ലാതെ സത്ഗതി ലഭിക്കില്ല. ഇതെല്ലാം ഭക്തിമാർഗ്ഗത്തിലെ കളിപ്പാട്ടങ്ങളാണ്. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാ വുമായ ബാപ്ദാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യമായ സാരം:

1. കുലത്തെ കളങ്കിതമാക്കുന്ന തരത്തിൽ ഒരു മോശമായ കർമ്മവും ചെയ്യരുത്. സ്വയം സ്വയത്തോട് പവിത്രമായി മാറുമെന്ന പ്രതിജ്ഞ ചെയ്യണം.
2. ഇപ്പോൾ തന്റെ സമയം, പൈസ....ഇതൊന്നും പാഴാക്കരുത്. പൂക്കളുടെ പുന്തോട്ടത്തിലേക്ക് പോകുന്നതിനുവേണ്ടി മുളളുകളെ ഇല്ലാതാക്കണം.

വരദാനം: സമ്പൂർണ്ണ സ്ഥിതിയുടെയും പദവിയുടെയും സ്മൃതിയിലൂടെ സദാ ഉയർന്ന കർത്തവ്യം ചെയ്യുന്നവരായ ബാബക്ക് സമാനമായി ഭവിക്കട്ടെ:

ഞാൻ എല്ലാ സമയവും, ഓരോ സെക്കന്റും, ഓരോ കർമ്മം ചെയ്തുകൊണ്ടും സ്റ്റേജിലാണ് എന്ന സ്മൃതി സദാ ഉണ്ടായിരിക്കുകയാണെങ്കിൽ ഓരോ കർമ്മത്തിലും ശ്രദ്ധ വെയ്ക്കുന്നതിലൂടെ സമ്പൂർണ്ണ സ്റ്റേജിന്റെ അടുത്തെത്തും. ഒപ്പം വർത്തമാനത്തിന്റെയും ഭാവി പദവിയുടെയും സ്മൃതിയുണ്ടാകുന്നതിലൂടെ ഓരോ കർമ്മവും ശ്രേഷ്ഠമായിരിക്കും. ഈ രണ്ട് സ്മൃതികളാണ് ബാബക്ക് സമാനമാക്കി മാറ്റുന്നത്. സമാന രൂപത്തിൽ വരുന്നതിലൂടെ പരസ്പരം മനസ്സിന്റെ സങ്കല്പങ്ങളെ എളുപ്പത്തിൽ പിടിച്ചെടുക്കാൻ സാധിക്കും. ഇതിനുവേണ്ടി സങ്കല്പങ്ങളുടെ മേലുള്ള നിയന്ത്രണം വേണം. തന്റെ സങ്കല്പങ്ങളെ കൂട്ടിക്കലർത്തരുത്.

സ്റ്റോഗൻ: ഈർഷ്യയുടെയും അപ്രാപ്തിയുടെയും കാരണം ഇച്ഛകളാണ്. എവിടെ സർവ്വപ്രാപ്തികളും ഉണ്ടോ അവിടെ പ്രസന്നതയുണ്ടാകും.